

SRI VENKATESWARA PRAPATTI

īśānāṃ jagatō'sya vēṅkaṭapatē rviṣṇōḥ parāṃ prēyasīm
tadvakṣaḥsthala nityavāśarasikāṃ tat-kṣānti saṃvardhinīm |
padmālaṅkṛta pāṇipallavayugāṃ padmāsanasthāṃ śriyaṃ
vātsalyādi guṇōjjvalāṃ bhagavatīm vandē jaganmātaram || 1

śrīman kṛpājalanidhē kṛtasarvalōka
sarvajña śakta natavatsala sarvaśēṣin |
svāmin suśīla sula bhāśrita pārijāta
śrīvēṅkaṭēśacharaṇau śaraṇaṃ prapadyē || 2

ānūpurārchita sujāta sugandhi puṣpa
saurabhya saurabhakarau samasannivēśau |
saumyau sadānubhanē'pi navānubhāvya
śrīvēṅkaṭēśa charaṇau śaraṇaṃ prapadyē || 3

sadyōvikāsi samudittvara sāndrarāga
saurabhyanirbhara sarōruha sāmyavārtām |
samyakṣu sāhasapadēṣu vilēkhayantau
śrīvēṅkaṭēśa charaṇau śaraṇaṃ prapadyē || 4

rēkhāmaya dhvaja sudhākalaśātapatra
vajrāṅkuśāmburuha kalpaka śaṅkhachakraiḥ |
bhavyairalaṅkṛtatalau paratattva chihnaiḥ
śrīvēṅkaṭēśa charaṇau śaraṇaṃ prapadyē || 5

tāmrōdaradyuti parājita padmarāgau
bāhyair-mahōbhi rabhibhūta mahēndranīlau |
udya nnakhāṃśubhi rudasta śaśāṅka bhāsau
śrīvēṅkaṭēśa charaṇau śaraṇaṃ prapadyē || 6

sa prēmabhīti kamalākara pallavābhyāṃ
saṃvāhanē'pi sapadi klama mādhadhānau |
kāntā navāṅmānasa gōchara saukumāryau
śrīvēṅkaṭēśa charaṇau śaraṇaṃ prapadyē || 7

lakṣmī mahī tadanurūpa nijānubhāva
nīlādi divya mahiṣī karapallavānām |
āruṅya saṅkramaṇataḥ kila sāndrarāgau
śrīvēṅkaṭeśa charaṇau śaraṇaṃ prapadyē || 8

nityānamadvidhi śivādi kirīṭakōṭi
pratyupta dīpta navaratnamahaḥ prarōhaiḥ |
nīrājanāvidhi mudāra mupādadhānau
śrīvēṅkaṭeśa charaṇau śaraṇaṃ prapadyē || 9

"viṣṇōḥ padē parama" ityudita praśaṃsau
yau "madhva utsa" iti bhōgya tayā'pyupāttau |
bhūyastathēti tava pāṇitala pradiṣṭau
śrīvēṅkaṭeśa charaṇau śaraṇaṃ prapadyē || 10

pārthāya tat-sadṛśa sārādhinā tvayaiva
yau darśitau svacharaṇau śaraṇaṃ vrajēti |
bhūyō'pi mahya miha tau karadarśitau tē
śrīvēṅkaṭeśa charaṇau śaraṇaṃ prapadyē || 11

manmūrthni kāḷiyaphanē vikaṭāṭavīṣu
śrīvēṅkaṭādri śikharē śirasi śrutīnām |
chittē'pyananya manasāṃ samamāhitau tē
śrīvēṅkaṭeśa charaṇau śaraṇaṃ prapadyē || 12

amlāna hr̥ṣya davanītala kīrṇapuṣpau
śrīvēṅkaṭādri śikharābharaṇāya-mānau |
ānanditākhila manō nayanau tavai tau
śrīvēṅkaṭeśa charaṇau śaraṇaṃ prapadyē || 13

prāyaḥ prapanna janatā prathamāvagāhyau
mātuḥ stanāviva śisō ramṛtāyamāṇau |
prāptau paraspara tulā matulāntarau tē
śrīvēṅkaṭeśa charaṇau śaraṇaṃ prapadyē || 14

sattvōttaraiḥ satata sēvyapadāmbujēna
saṃsāra tāraka dayārdra dṛgañchalēna |
saumyōpayanṭṛ muninā mama darśitau tē
śrīvēṅkaṭēśa charaṇau śaraṇaṃ prapadyē || 15

śrīśa śriyā ghaṭikayā tvadupāya bhāvē
prāpyētvayi svayamupēya tayā sphurantyā |
nityāśritāya niravadya guṇāya tubhyaṃ
syāṃ kiṅkarō vṛṣagirīśa na jātu mahyam || 16

iti śrīvēṅkaṭēśa prapattiḥ

Om Tat Sat